

ТАҚРИЗИ

муқарризи расмӣ, доктори илмҳои иқтисодӣ, дотсент Хайрзода Шукрулло Қурбоналӣ ба диссертатсияи Олимбекзода Фаҳрия Олимбек дар мавзӯи «Самтҳои асосии муқаммалгардонии низоми хизматрасониҳои бонкӣ дар Ҷумҳурии Тоҷикистон» барои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17 – Молия, муомилоти пулӣ ва қарз.

1. Мутобиқати диссертатсия ба ихтисосҳо ва самтҳои илм, ки аз рӯйи онҳо диссертатсия ба ҳимоя пешниҳод шудааст. Диссертатсияи Олимбекзода Фаҳрия Олимбек дар мавзӯи «Самтҳои асосии муқаммалгардонии низоми хизматрасониҳои бонкӣ дар Ҷумҳурии Тоҷикистон» ба Шиносномаи феҳристи ихтисосҳои КОА-и назди Президенти Ҷумҳурии Тоҷикистон аз рӯйи ихтисоси 5.2.17 – Молия, муомилоти пулӣ ва қарз ба сарҳатҳои қисми 10. Бонкҳо ва ташкилоти қарзии дигар: бандҳои 10.1 – Ташаккули низоми бонкӣ ва инфрасохтори он дар шароити иқтисоди бозорӣ; б. 10.10 – Инноватсияҳои молиявӣ дар баҳши бонкӣ; б. 10.15 – Коркарди амсилаҳои муайян кардани нархҳо ва арзиши аслии хизматрасониҳо ва амалиёти бонкӣ; б. 10.19 – Методология ва механизми ташаккул ва истифодаи захираҳои бонкӣ ва б. 10.22 – Маҳсулооти нави бонкӣ: намудҳо, технологияи ташкил, тарзҳои татбиқ, мувофиқат мекунад.

2. Мубрамии мавзӯи диссертатсия. Татбиқи ҳадафҳои стратегияи рушди мамлакат, инчунин Стратегияи миллии рушди Ҷумҳурии Тоҷикистон барои давраи то соли 2030, Стратегияи миллии фарогирии молиявии Ҷумҳурии Тоҷикистон барои солҳои 2022-2026, Барномаи миёнамуҳлати рушди Ҷумҳурии Тоҷикистон барои солҳои 2021-2025, Стратегияи сиёсати пулию қарзии Ҷумҳурии Тоҷикистон барои солҳои 2021-2025, Барномаи саноатикунории босуръати Ҷумҳурии Тоҷикистон барои солҳои 2020-2025 тақмили низоми хизматрасониҳои бонкиро ҳамчун муҳаррики асосии рушди бозори молиявӣ тақозо мекунад. Инчунин, фаъолияти низоми бонкии Тоҷикистон дар давраҳои бӯҳрони молиявии ҷаҳонӣ (2008-2009) ва бӯҳрони низоми бонкии миллӣ (2015-2018) нишон дод, ки бояд низоми хизматрасониҳои бонкӣ бо назардошти шароити иқтисоди муосир тақвият дода шавад.

Омӯзиш, баррасӣ ва баҳодиҳии самтҳои асосии рушди низоми хизматрасониҳои бонкӣ аз масоили мубрами низоми молиявӣ арзёбӣ гардида, таҳқиқи амиқи он метавонад, ки ба ҷараёни фаъолияти самараноки бонкҳои тиҷоратӣ таъсири мусбӣ расонида, аҳамияти иқтисодии ин ташкилотҳоро дар низоми хоҷагидорӣ боло бардорад.

Вобаста ба гуфтаҳо боло, дарҷ намудан мумкин аст, ки мукамалгардонии самтҳои асосии низоми хизматрасониҳои бонкӣ ба тақвияти сохтори институтсионалии низоми бонкӣ оварда мерасонад ва сатҳи рақобатпазирии ин ташкилотҳоро дар бозори бонкӣ метавонад, ки таҳким бахшад. Аз ин рӯ мавзуи интиҳобшуда мубрам арзёбӣ гардида, таҳқиқотҳо дар ин самт ногузир доништа мешавад. Натиҷаи таҳқиқоти мазкур метавонад, ки ҳамчун омили таҳрикдиҳандаи фаъолият молиявии бонкҳои тиҷоратӣ баромад намуда, ба вазъи пардохтпазирӣ ва бозоргирӣ таъсири мусбӣ расонад ва зимни таҳияи барномаҳои дохилибонкӣ мавриди истифода қарор дода шавад.

3. Дарҷаи наwgонии натиҷаҳои дар рисола бадастомада ва нуктаҳои илмие, ки ба ҳимоя пешниҳод шудаанд. Навгонии илмӣ таҳқиқоти диссертатсионии Олимбекзода Ф.О. дар мавзӯи «Самтҳои асосии мукамалгардонии низоми хизматрасониҳои бонкӣ дар Ҷумҳурии Тоҷикистон» дар пажӯҳиши муносибатҳои системавӣ нисбат ба низоми хизматрасониҳои бонкӣ дар Ҷумҳурии Тоҷикистон бо таҳлили таҷрибаи байналмилалӣ ва таҳияи механизмҳои мутобиқшавӣ алоқаманд буда, бо назардошти омилҳои дохилӣ ва омилҳои берунӣ ба бонкҳои тиҷоратӣ таъсиррасон арзёбӣ карда мешавад.

Бояд қайд намуд, ки нуктаҳои ба ҳимоя пешниҳодшаванда ҳамчун наwgонии таҳқиқоти диссертатсионӣ фарогири асосҳои назариявӣ ва амалии низоми хизматрасониҳои бонкӣ буда, ҷанбаҳои муҳими идоракунии низоми хизматрасониҳои бонкӣ, хусусиятҳои идоракунии дар раванди фаъолияти бонкҳои тиҷоратӣ баррасӣ шуда, нуктаҳои назариявии наwgониҳои дар диссертатсия овардашуда аз нигоҳи илмӣ асоснок гардида, андешаҳои муҳаққиқони ватанӣ ва пажӯҳишгарони хориҷӣ аз ҷониби муаллиф баррасӣ ва омӯзиш гардидаанд. Муаллиф зимни таҳқиқи асосҳои назариявии низоми хизматрасониҳои бонкӣ ақидаҳои мухталифро оид ба ин самт омӯхтааст ва нуктаи назари хешро иброз доштааст. Зимни таҳқиқот хусусиятҳои хизматрасониҳои бонкӣ баррасӣ шуда, гуруҳбандӣ гардидаанд ва принципҳои асосии пешниҳоди хизматрасониҳои бонкӣ дар шароити муносири иқтисодӣ муайн гардидааст, ки аз таҳқиқи амиқ гувоҳӣ медиҳад. Бар илова, муаллиф кӯшиш ба харҷ додааст, ки таҷрибаи хориҷиро дар самти такмили низоми хизматрасониҳои бонкӣ омӯзад ва ҷанбаҳои афзалиятноки онро барои истифода дар низоми бонкии Ҷумҳурии Тоҷикистон тавсия намояд, ки воқеан ин амал метавонад дар

тахкими бозори хизматрасониҳои молиявӣ ва рушди амалиёти бонкӣ нақши муҳим дошта бошад. Дар ин раванд муаллиф ҳамчун ҷанбаҳои афзалиятнок пешниҳод кардааст, ки бояд ба самтҳои зерини низоми хизматрасониҳои бонкӣ аҳамияти ҷиддӣ дода шавад, аз ҷумла: а) рушду тақомули низоми суғуртаи пасандозҳо, афзудани ҳаҷми қарзҳои байнибонкӣ, тавсеаи клиринг ва ҳисоббаробаркуниҳо; б) тақмили механизми фаъолияти миёниравони молиявӣ; в) густариши маърифати молиявӣ ва тарғибу ташвиқи он, тарғиби фарҳанги рафтори дурусти молиявӣ, ки ба назари мо ба мақсад мувофиқ мебошад. Дар ҷараёни таҳқиқот вазъи муносири бозори хизматрасониҳои бонкӣ дар Ҷумҳурии Тоҷикистон таҳлил карда шуда, ҷанбаҳои дорои заъф ва ҷанбаҳои афзалиятнок ба таври амиқ баҳогузорӣ гардидааст, ки ин омил метавонад дар раванди таҳкими низоми хизматрасониҳои бонкӣ, махсусан устувории нишондиҳандаҳои алоҳидаи ташкилотҳои қарзӣ таъсири мусбӣ расонида, хавфҳои гуногуни молиявиро иқтисодиро дар бозори хизматрасониҳои бонкӣ аз байн мебарад.

Мушкилоти дар ҷараёни тақвиятёбии хизматрасониҳои бонкӣ таъсирбахш гуруҳбандӣ гардидааст ва роҳу воситаҳои аз байн бурдани онҳо тавсия гардидааст. Муаллиф дар ин ҷараён ибраз медорад, ки бояд ба самтҳои: -сифати сандуки қарзии бонкҳои тиҷоратӣ; -кифоятии сармоя; -ҷалби маблағҳои озодаи аҳоли; -фаъолияти сармоягузориҳои бонкҳои тиҷоратӣ; -суғуртакунони пасандозҳо ва ғайраҳо аҳамияти ҷиддӣ дода шавад, ки ба назари мо тақвияти самтҳои дар боло овардашуда метавонад пойгоҳи захиравии бонкҳои тиҷоратиро таҳким бахшида, таъсири бонкҳоро дар иқтисодиёт бештар мегардонад. Дар ин замина, иқтидори сармоягузорӣ баланд гардида, фарогирии молиявӣ миёни аҳоли тақвият меёбад. Ҷиҳати тақмили низоми хизматрасониҳои бонкӣ тавсияҳои судманд пешниҳод гардидаанд. Маврид ба ёдоварист, ки тақвияти самтҳои асосии низоми хизматрасониҳои бонкӣ имкониятҳои васеъи иқтисодиву молиявиро фароҳам оварда, натиҷаи самаранокии кори бонкҳои тиҷоратиро таъмин намуда, аҳамияти иқтисодии ин ташкилотҳоро дар иқтисодиёт боло мебардорад.

4. Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо.

Диссертатсия дар асоси ақидаҳо ва нуктаҳои назари муҳаққиқони иқтисодшинос ва мактабҳои иқтисодӣ, санадҳои меъёриву ҳуқуқӣ оид ба низоми бонкӣ, низоми хизматрасониҳои бонкӣ дар Ҷумҳурии Тоҷикистон таҳия гардидааст, ки он дар амал асоснок карда шудааст. Инчунин таҳқиқоти диссертатсионӣ таҳлил ва омузиши асосҳои назариявиро методологӣ ва илмӣ бисёрсолаи муаллифро доир ба ҷанбаҳои гуногуни муаммоҳои тақмили низоми хизматрасониҳои бонкӣ, мавқеи бонкҳои тиҷоратӣ дар ҷараёни фаъолияти бозори молиявӣ ва тақвияти аҳамияти маҳсулотҳои

бонкӣ дар рушди иқтисодиёти милли фарогир мебошад. Тадқиқотҳои методологӣ назариявӣ гузаронидашуда метавонад дар оянда ҳамчун пойгоҳи маълумотҳо барои гузаронидани тадқиқотҳои методологӣ-назариявӣ низоми хизматрасониҳои бонкӣ, таҳияи санадҳои меёриву ҳуқуқии таҳкими устувории молиявӣ ташкилотҳои қарзӣ дар Ҷумҳурии Тоҷикистон истифода гарданд.

5. Аҳамияти амалии натиҷаҳои таҳқиқот дар коркарди тавсияҳо оид ба таҳкими низоми устувории молиявӣ бонкҳои тиҷоратӣ зоҳир мегардад. Дар раванди иҷроиши таҳқиқоти диссертатсионӣ маводҳои омӯрӣ ва дигар санадҳои меёриву ҳуқуқӣ, маълумотҳои расмӣ Бонки миллии Тоҷикистон, бонкҳои тиҷоратӣ ва дигар ахборот мавриди истифода қарор гирифтааст, ки дар маҷмӯъ дар тақмилиби кори диссертатсионӣ таъсири мусбӣ гузоштаанд. Инчунин натиҷаҳои таҳқиқотҳои амалии дар диссертатсия овардашуда метавонанд, барои таҳкими механизми низоми хизматрасониҳои бонкӣ дар Ҷумҳурии Тоҷикистон хизмат намуда, нигоҳдории фарогирии молиявиро дар кишвар таъмин созанд. Натиҷаҳои алоҳидаи таҳқиқоти диссертатсионӣ дар таҳияи ҳуҷҷатҳои стратегӣ ва татбиқи барномаҳои молиявӣ метавонанд мавриди истифодаи васеъ қарор дода шаванд ва дар амалишавии Стратегияи миллии рушди Ҷумҳурии Тоҷикистон барои давраи то соли 2030 мусоидат намоянд.

6. Саҳми шахсии докталаби дарёфти дараҷаи илмӣ дар таҳқиқот. Бояд қайд намуд, ки вазифаҳои дар назди унвонҷӯй гузошташуда ба пуррагӣ иҷро гардидаанд, яъне дар доираи тақмили самтҳои асосии низоми хизматрасониҳои бонкӣ муаллиф ба ҳадафи гузошташуда ноил гардидааст. Инчунин муайян намудан мумкин аст, ки дар раванди таҳқиқот мақсади гузошташуда ва иҷрои вазифаҳо аз ҷониби унвонҷӯ ба анҷом расонида шудаанд. Дар ин раванд муаллиф масъалаҳои асосии низоми хизматрасониҳои бонкиро мавриди баррасӣ қарор дода, оид ба тақмили он дар сатҳи институтсионалӣ пешниҳодҳои илман асоснок тавсия намудааст. Фарзияи таҳқиқоти унвонҷӯ эҳтимолияти баланди татбиқшавӣ дошта, онро аз рӯйи натиҷа низ муайян намудан имконпазир аст.

7. Нашри натиҷаҳои диссертатсия дар маҷаллаҳои тақризшавандаи илмӣ. Мақолаҳои интишоршудаи муаллиф, иқтибосҳои илмӣ ва ҳулосаи пешниҳодҳои дар диссертатсия ҷойдоштаро дар худ инъикос намудаанд. Таҳлили диссертатсия нишон дод, ки муаллиф дар доираи мавзӯи таҳқиқоти диссертатсионӣ 15 мақола ба нашр расонидааст, ки аз инҳо 8 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ҷоп шудаанд. Натиҷаҳои асосӣ ва нуқтаҳои муҳими таҳқиқоти диссертатсионӣ дар конференсияҳои илмӣ назариявӣ байналмилалӣ, ҷумҳуриявӣ ироа гардидаанд.

8. Мутобиқати баррасиятдарории диссертатсия ба талаботи КОА.

Диссертатсияи пешниҳод намудаи довталаб Олимбекзода Ф.О. ба бандҳои меъёрҳои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17 – Молия, муомилоти пулӣ ва қарз, оmodасозии диссертатсия ва экспертизаи диссертатсия дар шурои диссертатсионӣ ва ба дигар талаботҳои “Тартиби додани дараҷаҳои илмӣ” ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, ҷавобгӯӣ мебошад.

9. Натиҷаҳои кор ва ҷанбаҳои мусбӣ он. Кори тақризшаванда аз муқаддима, се боб, зербобҳо, хулоса, расму ҷадвалҳо, рӯйхати адабиёти истифодашуда, хулосаву пешниҳодҳои муаллифӣ иборат буда, бо истифода аз 152 сарчашма таҳия карда шуда, дар 198 саҳифаи компютерӣ оmodа гардидааст.

Дар муқаддима мубрамиёт ва дараҷаи таҳқиқи мавзӯ, мақсад ва вазифаҳо, объект ва мавзӯи таҳқиқот, фарзияи таҳқиқот, асосҳои назариявӣ ва методологӣ, сарчашмаи иттилоотӣ, эътимодноки ва асоснокии натиҷаҳои таҳқиқот, навовариҳои илмӣ, аҳаммияти назариявӣ ва амалӣ, интишорот ва сохтори диссертатсия асоснок карда шудааст (саҳ.4-17).

Дар боби якуми диссертатсия “Асосҳои назариявии ташаккул ва рушди низоми хизматрасониҳои бонкӣ” ҷанбаҳои назариявии низоми хизматрасониҳои бонкӣ, таснифоти хизматрасониҳои бонкӣ, таҷрибаи мамлакатҳои хориҷӣ оид ба рушди низоми хизматрасониҳои бонкӣ таҳқиқ ва баррасӣ шудааст. (саҳ.18-65).

Дар ин қисмати диссертатсия унвонҷӯ кӯшиш намудааст, ки асосҳои назариявии масъалаи мазкуро матраҳ намояд ва дар асоси андешаҳои муҳаққиқони ватаниву хориҷӣ низоми хизматрасониҳои бонкиро таҳқиқ намуда, ақидаи фардии худро пешкаш намояд. Махсусан аз ҷониби муаллиф қайд карда мешавад, ки сарфи назар аз он, ки мушкилоти рушди хизматрасониҳои бонкӣ аз давраҳои пеш коркард мешаванд, вале бо вучуди ин, масъалаҳои ҳалнашуда ҳанӯз ҳам боқӣ мемонанд, ки ин ба мураккаб ва бисёрпахлӯ будани мавзӯи мазкур алоқамандии бевосита дорад (саҳ.18-22). Воқеан, айни замон яке аз масъалаҳои мубрам дар низоми бонкии аксари кишварҳои ҷаҳон ин нигоҳдории сатҳи баланди дастрасии аҳоли ба маҳсулотҳои бонкӣ маҳсуб меёбад. Зеро дар шароити муосири иқтисодӣ ва тақвиятёбии муносибатҳои молиявӣ таъмини муштариён бо маҳсулотҳои бонкӣ нишондиҳандаи муҳим доништа мешавад. Аз ин рӯ, ҷиҳати таъмини аҳоли бо маҳсулотҳои бонкӣ ва хизматрасониҳо барои давраи дарозмуҳлат таҳқиқи паҳлуҳои назариявии он аз ҷониби унвонҷӯ ба маврид мебошад. Инчунин, муаллиф маҳсулотҳо ва хизматрасониҳои бонкиро гуруҳбандӣ намуда, онро тавзеҳ додааст, ки дар таҳкими низоми хизматрасониҳои бонкии муосир метавонад нақшгузор бошад (саҳ.32-38). Муаллиф

хизматрасониҳои бонкиро ҳамчун омили калидии нигоҳдории пардохтпазирӣ ва бозоргирӣ доништа, қайд мекунад, ки низоми хизматрасониҳои бонкӣ раванди пайваста рушдбандаи қабули қарорҳои идоракунии мебошад, ки ба муътадилсозии сохтори дороиҳо ва уҳдадориҳо, идоракунии хавфҳо ва нигоҳ доштани сатҳи оптималии сармоя барои таъмини фарогирии молиявӣ дар шароити иқтисоди бозорӣ нигаронида шудааст (саҳ.38-40).

Илова ба ин, принципҳои коркард ва пешниҳоди маҳсулотҳои бонкӣ мавриди таҳқиқи қарор гирифта, зарурияти риоя намудани принципҳои зимни татбиқи низоми хизматрасониҳои бонкӣ мушаххасан баҳогузори намудааст, инчунин унвонҷӯ хизматрасониҳоро дар фаъолияти бонкҳои тижоратӣ ҳамчун концепсияи бисёртаркибӣ баҳо дода, онро чузъи асосии фаъолияти бонкҳо арзёбӣ менамояд, ки ба андешаи ин ҷониб қобили қабул аст (саҳ.39-41). Чунки, дар шароити муосири иқтисодӣ тарҳрезии фаъолияти бонкҳои тижоратӣ бидуни баҳодиҳии амиқи бозори хизматрасониҳо ғайриимкон аст ва дар асоси коркарди маҳсулотҳои нави бонкӣ фаъолияти самаранокӣ бонкҳо татбиқ карда мешавад.

Дар чараёни таҳқиқот муаллиф ба таҷрибаи хориҷӣ таъя намуда, низоми хизматрасониҳои бонкиро ҳамчун омили асосӣ ва калидии нигоҳдории сатҳи рақобатпазирӣ ва фаъолияти самаранок дар бозори хизматрасониҳои бонкӣ арзёбӣ менамояд. Ба андешаи унвонҷӯ ҷиҳати тақмили низоми хизматрасониҳои бонкӣ омӯзиши таҷрибаи хориҷӣ зарур аст ва истифодаи ҷанбаҳои афзалиятноки он ба манфиати низоми бонкии Ҷумҳурии Тоҷикистон мебошад.

Дар ин асос, муаллиф қайд менамояд, ки барои тақмили низоми хизматрасониҳои бонкӣ дар Тоҷикистон бо баҳрабардорӣ аз таҷрибаи муваффақи кишварҳои хориҷӣ татбиқи як қатор чорабиниҳо судманд ва ба назар мувофиқ мебошад. Дар доираи таҳқиқоти анҷомёфта, унвонҷӯ бо назардошти омӯзиши таҷрибаи якқатор кишварҳои аз нигоҳи иқтисодӣ рушдёфта, тақмили низоми хизматрасониҳои бонкиро баррасӣ намуда, ҷанбаҳои афзалиятноки онро барои истифода пешниҳод намудааст, ки албатта қобили таваҷҷуҳ мебошад (саҳ. 43-65).

Дар боби дуюми диссертатсия «Баҳодиҳии рушди низоми хизматрасониҳои бонкии Ҷумҳурии Тоҷикистон дар шароити муосир» ҳолати муосири низоми хизматрасониҳои бонкӣ, баррасӣ ва таҳлил вазъи муосири зерсохтори низоми хизматрасониҳои бонкӣ ва рушди бонкдорӣи электронӣ ҳамчун самти афзалиятноки низоми хизматрасониҳои бонкӣ таҳқиқ карда шудааст. (саҳ.66-122).

Дар ин қисмати диссертатсия, унвонҷӯ бештар кӯшиш намудааст, ки ҳолати муосири рушди низоми хизматрасониҳоро дар низоми бонкии Ҷумҳурии Тоҷикистон мавриди таҳлил қарор дода, вазъи тақмилёбии онро баҳогузори намояд. Унвонҷӯ бо истифода аз маълумотҳои омории Бонки

миллии Тоҷикистон ва дигар банкҳои тиҷоратӣ вазъи молиявии банкҳои тиҷоратиро таҳлил намуда, имконияҳои молиявии ин ташкилотҳоро баҳогузорӣ намудааст ва низоми хизматрасониҳои банкиро дар фаъолияти ташкилотҳои қарзӣ арзёбӣ кардааст. Унвонҷӯ дар рафти таҳқиқот нишондиҳандаҳои молиявии банкҳои тиҷоратиро таҳлил карда, қайд мекунад, ки ҳаҷми кофии сармояи худӣ ба банк имкониятҳои васеъро барои қарздиҳии фаъолонаи иқтисодиёт, васеъ кардани доираи хизматрасониҳо ва ҷалби сармоягузорӣ фароҳам меорад ва омили асосии рақобатпазирии он дар бозори хизматрасониҳои банкӣ махсуб меёбад (саҳ.67-68). Фаъолияти банкҳои тиҷоратиро бидуни хизматрасониҳои қарзӣ тасаввур намудан аз имкон берун аст, аз ин ҷост, ки муаллиф ба вазъи амалиёти қарзии банкҳои тиҷоратӣ дар шароити иқтисоди рақамӣ таваҷҷуҳ намуда, амалиёти қарзиро ҳамчун тақвиятбахши сармоягузориҳои банкӣ ба иқтисодиёт арзёбӣ кардааст. Дар баробари ин, вазъи ҷалби пасандозу амаонатҳо ба низоми банкӣ ва тақмили низоми ҷалби маблағҳои муваққатан озоди аҳоли таҳлил карда шудааст. Дар воқеъ, таҳлилҳо собит месозанд, ки иқтисоди воқеиро бидуни ташкили низоми босамари пешинҳоди маҳсулоҳои банкӣ рушд додан ғайриимкон мебошад. Вале, аз нигоҳи дигар, пешинҳоди қарз дар асоси тақвияти вазъи устувории молиявии банк сурат мегирад, ки дар ин самт таҳлили омилҳои ба ҷараёни хизматрасониҳои банкӣ таъсирбахш ба мақсад мувофиқ аст. Дар доираи таҳқиқот муаллиф дороиҳои банкҳои тиҷоратиро таҳлил намуда, ба чунин андеша аст, ки нишондиҳандаҳои асосии фаъолияти банкҳои тиҷоратӣ муайянкунандаи вазъияти он буда, афзоиши дороиҳо аз ҳолати муқаррарӣ ва пастшавии онҳо ҳолати мураккаби системаро нишон медиҳад. Дар асоси таҳлилҳо муаллиф муайян намудааст, ки дар соли 2024 дороиҳои банкҳои тиҷоратӣ нисбат ба соли 2018 ба андозаи 69,7%, рушд намудааст, ки аз мавқеи устувор пайдо кардани банкҳои тиҷоратӣ ва тақвияти маҳсулотҳои банкӣ гувоҳӣ медиҳад.

Давра ба давра ташаккул ёфтани дороиҳои банкҳои тиҷоратӣ на танҳо ба вазъи молиявии ин ташкилотҳо таъсири мусбӣ мерасонад, балки мавқеи банкҳои тиҷоратиро дар бозори банкӣ тақвият дода, ба рушди устувори иқтисоди миллӣ заминаи мусоид мегузорад (саҳ.69-74).

Андешаи унвонҷӯро оид ба идоракунии дороиҳои банкҳои тиҷоратӣ метавон дастгирӣ намуд. Зеро мувофиқи андешаи ӯ рушди устуворонаи низоми хизматрасониҳои банкӣ аз идоракунӣ вобастагии амиқ дошта, низоми идоракунӣ дорои хусусиятҳои ба худ хос мебошад (саҳ.75-76). Манбаи асосии даромаднокии банкҳои тиҷоратӣ амалиёти фаъол доништа мешавад, ки аз нуктаи назари унвонҷӯ ин амалиёт бояд тақвият бахшида шаванд ва дар ин асос сармояи худии банкҳои тиҷоратӣ зиёд карда шавад. Оид ба ин масъала унвонҷӯ чунин қайд менамояд, ки яке аз омилҳои рушди низоми хизматрасониҳои банкӣ, афзоиши буҷети давлат, пешгирӣ ва кам намудани

ҳаргуна омилҳои коррупсионӣ ва густариши низоми пардохтҳои ғайринақдӣ мебошад. Ҳамин аст, ки солҳои охир аз ҷониби банкҳои тижоратии ватанӣ дар самти зиёд намудани банкомату терминалҳо ва қортҳои пардохтӣ мушоҳида мегардад. Ба иттилои сомонии БМТ, соли 2024 дар мамлакат аз тарафи 21 ташкилоти молиявӣ қарзӣ 5,06 млн. адад қортҳои пардохтии банкӣ ба муомилот бароварда шудааст, ки дар қиёс ба соли 2018 2,8 маротиба зиёд аст, ки 71,2 дарсади он қортҳои миллӣ мебошанд. Дар соли 2023 бошад, ин рақам ба андозаи 31,4% афзудааст (сах.80-82). Афзоишҳои шумораи қортҳои пардохтӣ ва такмилёбии инфрасохтори пардохтӣ на танҳо метавонад ки ба рушди низоми хизматрасониҳо асос гузорад, балки раванди дастрасии аҳолиро ба маҳсулотҳои банкӣ тақвият бахшида, сатҳи эътимоднокии низоми банкиро пурқувват мегардонад.

Баъд аз омӯзиш, баррасӣ ва таҳлили паҳлӯҳои мухталифи таҳқиқот муаллиф қайд мекунад, ки дар шароити ноустувории муҳити берунаи иқтисодӣ ва таъсири он ба иқтисоди миллӣ, банкҳои тижоратӣ ва мизочони он ба хавфҳои молиявӣ дучор мешаванд ва дар ин ҳолат барои рушди низоми хизматрасониҳои банкӣ ташкили самтҳои қомилан нави пешинҳои маҳсулотҳои банкӣ ба вуҷуд меояд. Тақвияти низоми банкдорӣ электронӣ аз масоили мубрами низоми банкии Ҷумҳурии Тоҷикистон арзёбӣ мегардад, ки аз ҷониби унвонҷӯ мавриди таҳлил қарор гирифтааст ва вобаста ба ин тавсияҳои муфид пешкаш намудааст, ки қобили дастгирӣ мебошад. Гузашта аз ин, унвонҷӯ ба фаъолияти банкҳои тижоратии низомсоз аҳамитяи ҷиддӣ зоҳир намуда, фаъолияти ин ташкилотҳоро баҳогузорӣ ва таҳлил намудааст. Дар ин росто қайд намудан имконпазир аст, ки фаъолияти самараноки банкҳои тижоратии низомсоз метавонад ба кулли низоми хизматрасониҳои банкӣ таъсири мусбӣ расонад ва таъмини фаъолияти густурдаи онҳо яке аз ҷанбаҳои асосии нигоҳдории дастрасии аҳоли ба маҳсулотҳои банкӣ доништа мешавад (сах.102-122).

Дар боби сеюм - «Самтҳои афзалиятноки рушди низоми хизматрасониҳои банкӣ дар Ҷумҳурии Тоҷикистон» роҳҳои тақвияти сифати хизматрасониҳои банкӣ, таҳкими низоми хизматрасониҳои банкӣ дар заминаи стратегияи рушд ва дурнамои рушди низоми хизматрасониҳои банкӣ баррасӣ ва пешниҳод гардидаанд. (сах.123-169).

Таҳқиқотҳои анҷомёфта барои муаллиф имкон фароҳам оварданд, ки гоյҳои асосиро ҷиҳати такмилдиҳии низоми хизматрасониҳои банкӣ муттамарказ намуда, усулҳо ва роҳу воситаҳои таҳкими онро тавсия намояд. Унвонҷӯ дар диссертатсия чунин қайд мекунад, ки мушкilotи низоми хизматрасониҳои банкӣ дар ҳолати нохуб гардидани вазъи иқтисодӣ, миқёси бухрони иқтисодиро боз ҳам мураккабтар мегардонад, зеро банкҳо яке аз унсурҳои асосии тамоми низоми молиявӣ ҳар як мамлакат ба ҳисоб мераванд. Дарк ва пешгирӣ намудани ин ҳолат метавонад ба банкҳои тижоратӣ дар таҳияи барномаҳои дарозмуддат барои кам намудани зарар ёрӣ

расонад. Дар ин чараён унвонҷӯ тақвияти низоми хизматрасониҳои бонкӣ ва коркарди маҳсулотҳои нави бонкиро ҳамчун омили таъсирбахш ба сармоягузориҳои бонкӣ арзёбӣ намуда, чунин мешуморад, ки ташкили низоми босамари хизматрасониҳои бонкӣ метавонад, ки барои рушди бозори молиявии мамлакат кӯмак расонад. Вобаста ба ин, таҳкими хизматрасониҳои бонкӣ на танҳо ҳамчун омили роҳёбӣ ба бозор баромад менамояд, балки метавонад, ки дар рушди низоми хоҷагидорӣ кишвар ва тақвияти дастрасии аҳоли ба маҳсулотҳои бонкӣ замина фароҳам оварад. Таҳкими сифати хизматрасониҳо ҳамчун категорияи вижа метавонад, ки хусусияти иҷборӣ надошта бошад, яъне ташкилотҳои қарзиро институтҳои танзимкунандаи низоми бонкӣ водор намесозанд, ки сифати маҳсулотҳо ва хизматрасониҳо боло бурда шавад. Дар ин самт ташкилотҳои қарзӣ бояд ташаббус нишон дода, баландбардории сифати хизматрасониҳоро татбиқ намоянд (саҳ. 123-130).

Дар диссертатсия муаллиф чунин дарҷ менамояд, ки ҷиҳати таъмини сатҳи рақобатпазирӣ бояд дар баробари таҳкими сифати хизматрасониҳои пешниҳодшаванда, инчунин масъалаи ҷаззобияти ташкилоти қарзӣ низ бояд ба инобат гирифта шавад. Ҷаззобияти ташкилоти қарзӣ ба якчанд омилҳо вобаста мебошад, ки ҳар кадоми онҳо бояд ба инобат гирифта шавад (саҳ. 131-140). Дар диссертатсия қайд гардидааст, ки истифодаи технологияи муассири молиявӣ, баҳодихии саривақтии хавфҳо, коркарди маҳсулотҳои нави бонкӣ ва таҳрики стратегияи рушди ташкилотҳои қарзӣ аз ҷанбаҳои афзалиятнок маҳсуб меёбад.

Дар хулоса ва пешниҳодҳои кори диссертатсионӣ натиҷаҳои асосии таҳқиқоти илмӣ ҷамъбаст гардида, тавсияҳои мушаххас оид ба тақмили низоми хизматрасониҳои бонкӣ дар Ҷумҳурии Тоҷикистон пешниҳод шудааст. (саҳ. 170-174).

10. Мутобиқати барасмиятдарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон.

Баррасии кори диссертатсионии тақризшаванда собит сохт, ки диссертатсияи Олимбекзода Ф.О. дар мавзӯи «Самтҳои асосии мукамалгардонии низоми хизматрасониҳои бонкӣ дар Ҷумҳурии Тоҷикистон» ба меъёрҳои муқаррарнамудаи Комиссияи олии аттестатсионии назди Президенти Ҷумҳурии Тоҷикистон пурра ҷавобгӯ мебошад.

11. Эродҳо ва ҳолатҳои баҳсталаб доир ба диссертатсия.

Дар баробари паҳлуҳои мусбӣ рисолаи диссертатсионӣ, он дорои баъзе камбудӣҳо мебошад, аз ҷумла:

1. Мубрамияти диссертатсияи тақризшаванда аз тарафи муаллиф ба пуррагӣ дарҷ нашудааст, инчунин таъсири омилҳои беруна ва дохилӣ, ки ба рушди низоми хизматрасониҳои бонкӣ таъсир мерасонад ва ба таҳкими

фарогирии молиявӣ таъсиргузор мебошанд, ба таври кофӣ инъикос наёфтаанд;

2. Дар зербоби 1.3, ки муаллиф таҷрибаи кишварҳои хориҷиро вобаста ба рушди низоми хизматрасониҳои бонкӣ таҳқиқ кардааст, лекин ҷузвҳои онро барои истифодабарӣ дар шароити Ҷумҳурии Тоҷикистон саҳеҳ ва пурра тавсия накардааст;

3. Дар боби 2 таҳлили вазъи рушди низоми бонкӣ ва арзёбии он бояд бо назардошти ҷой доштани бухрони низоми бонкӣ воқеъбинона арзёбӣ гардад, то ки хулосаҳои назариявӣ ва тавсияҳои амалии илман асоснок таҳия шаванд;

4. Дар рисола таҳлили вазъи муосири низоми хизматрасониҳои бонкӣ бояд ба таври амиқ сурат мегирифт ва нуктаҳои заъфи он мушаххас гардида, воситаҳои аз байн бурдани онҳо пешниҳод карда мешуд.

Норасогихои номбаршуда характери тавсиявӣ дошта ба сифати кори диссертатсионӣ таъсири манфӣ намерасонад.

12. Хулосаи умумӣ

Рисолаи диссертатсионии Олимбекзода Фахрия Олимбек дар мавзуи «Самтҳои асосии мукамалгардонии низоми хизматрасониҳои бонкӣ дар Ҷумҳурии Тоҷикистон», ки барои дарёфти дараҷаи илмӣ номзади илмҳои иқтисодӣ аз рӯи ихтисоси 5.2.17 – Молия, муомилоти пулӣ ва қарз пешниҳод шудааст, кори тахассусии анҷомёфта, дорои навгониҳои назариявӣ ва амалӣ, дар илму истеҳсолоти ватанӣ татбиқшаванда буда, ба талаботҳои бандҳои 31,32,33 «Тартиби додани дараҷаи илмӣ, ки бо қарори Ҳукумати Ҷумҳурии Тоҷикистон аз 30 июни соли 2021 № 267 тасдиқ гардидааст, ҷавобгуй мебошад.

Автореферати диссертатсия мазмуни асосии кори таҳқиқотиро пурра инъикос менамояд.

Аз ин лиҳоз, муаллифи диссертатсия Олимбекзода Фахрия Олимбек сазовори дарёфти дараҷаи илмӣ номзади илмҳои иқтисодӣ аз рӯи ихтисоси 5.2.17 – Молия, муомилоти пулӣ ва қарз мебошад.

Муқарризи расмӣ:

доктори илмҳои иқтисодӣ, дотсент,
ректори Донишгоҳи давлатии Данғара

Хайрзода Ш.Қ.

Дурустии имзои Хайрзода Ш.Қ.-ро тасдиқ мекунам:

Сардори раёсати кадрҳо ва корҳои
махсуси Донишгоҳи давлатии Данғара

Суроға: 735320, Ҷумҳурии Тоҷикистон,

Ш-ки Данғара, кӯчаи Марказӣ 25

Тел: +992 905773310

E-mail: dddangara2013@mail.ru



Тоирзода С.Т.